

அரசாங்க சேவை ஆணைக்குழு
இலங்கை பொறியியல் சேவையின் தரம் III இற்கு
உத்தியோகத்தர்களை மட்டுப்படுத்தப்பட்ட
அடிப்படையில் ஆட்சேர்ப்புச்
செய்தல்- 2026 (2024 (II))

நாடு முழுவதிலும் அமைந்துள்ள அரசாங்க நிறுவனங்களில் இலங்கை பொறியியல் சேவையின் III ஆம் தரத்தைச் சேர்ந்த சிவில், பொறிமுறை, மின் பொறியியல் ஆகிய வகுதிகளைச் சேர்ந்த பதவிகளில் நிலவுகின்ற வெற்றிடங்களுக்கு மட்டுப்படுத்தப்பட்ட அடிப்படையில் தகுதியானவர்களைத் தேர்ந்தெடுப்பதற்காக நீர்ப்பாசனத் திணைக்களத்தின் பொறியியல் உதவியாளர் சேவைக்குரிய பொறியியல் உதவியாளரொருவராக அல்லது புகையிரத திணைக்களத்தின் மேற்பார்வை முகாமைத்துவ பதவியொன்றை வகிக்கும் அலுவலரொருவராக அல்லது ஏனைய அரசாங்க சேவையில்/மகாண அரசாங்க சேவையில் பணிபுரிகின்ற இலங்கை தொழில்நுட்ப சேவைக்குரிய நியமன அதிகாரியினால்

அங்கீகரிக்கப்பட்ட தகைமைகளைப் பெற்றுள்ள தொழில் நுட்ப அலுவலர்களிடமிருந்து அரசாங்க சேவை ஆணைக் குழுவின் கட்டளையின் படி விண்ணப்பங்கள் கோரப்படுகின்றன. இவ் அறிவித்தலின் இறுதியில் உள்ள மாதிரிப் படிவத்திற்கமைய தயாரிக்கப்பட்ட விண்ணப்பங்கள் கீழே குறிப்பிடப்பட்டுள்ள திகதியில் அல்லது அதற்கு முன்னர் கிடைக்கக் கூடியவாறு தாபனத் தலைவர்கள் ஊடாக, செயலாளர், பொது நிர்வாக, மகாண சபைகள் மற்றும் உள்ளூராட்சி அமைச்சு, சுதந்திர சதுக்கம், கொழும்பு 07 எனும் முகவரிக்கு பதிவுத் தபாலில் அனுப்பப்படல் வேண்டும்.

கடித உறையின் இடது பக்க மேல் மூலையில் "இலங்கை பொறியியல் சேவையின் தரம் III இற்கு ஆட்சேர்த்தல் (மட்டுப்படுத்தப்பட்ட) - 2026 (2024 (II))" என்று தெளிவாகக் குறிப்பிடுதல் வேண்டும்.

(அ) விண்ணப்பங்கள் கோரப்படும் இறுதித் திகதி 2026.03.03 ஆகும். (இருப்பினும், நிறுவன விஷயங்கள் அல்லது அஞ்சல் தாமதங்கள்

காரணமாக பொது நிர்வாகம், மாகாண சபைகள் மற்றும் உள்ளூராட்சி அமைச்சின் பொது நிர்வாகப் பிரிவால் 17.03.2026 வரை பெறப்பட்ட விண்ணப்பங்கள் ஏற்றுக் கொள்ளப்படும். அந்தத் தேதிக்குப் பிறகு பெறப்பட்ட விண்ணப்பங்கள் எந்த காரணமும் குறிப்பிடாமல் நிராகரிக்கப்படும்)

(ஆ) விண்ணப்பங்களை கோரும் இறுதித் திகதிக்கு பதவிக்கு இணைத்துக் கொள்வதற்கு தேவையான அனைத்து தகைமைகள் மற்றும் நிபந்தனைகளை சகல முறையிலும் பூர்த்தி செய்திருத்தல் வேண்டும்.

(இ) விண்ணப்பப்படிவம் அல்லது அது தொடர்பான கடிதமொன்று தபாலில் காணாமற் போனமை அல்லது தாமதம் குறித்துச் செய்யப்படும் முறைப்பாடுகள் கவனத்திற் கொள்ளப்படமாட்டா. இறுதித் திகதி வரை விண்ணப்பப்படிவத்தை தாமதப்படுத்துவதனால் ஏற்படக்கூடிய இழப்புக்களை விண்ணப்பதாரிகளே பொறுப்பேற்க வேண்டும். அவ்வாறே நேர்முகப் பரீட்சையில் கலந்து கொள்வதானது, நியமனம் வழங்கப்படுவதற்கான தகைமையைப் பூர்த்தி செய்துள்ளதாகக் கருதப்படமாட்டாது.

மட்டுப்படுத்தப்பட்ட அடிப்படையில் இலங்கை பொறியியல் சேவைக்கு உத்தியோகத்தர்களை ஆட்சேர்ப்பதன் மூலம் பூர்த்தி செய்யப்பட வேண்டிய இலங்கை பொறியியல் சேவையின் III ஆம் தரத்திற்குரிய பதவிகளின் எண்ணிக்கை 36 ஆக உள்ளதுடன், அவை கீழே குறிப்பிடப்பட்டுள்ள வகுதிகளின் கீழ் உள்ளடங்கின்றன.

வகுதி	வெற்றிடங்கள் எண்ணிக்கை
சிவில் வகுதி 01	06
சிவில் 03 (நிர்ப்பாசன) வகுதி	10
சிவில் 04 (நிர்ப்பாசனமல்லாத) வகுதி	01
சிவில் வகுதி 05	01
சிவில் வகுதி 06	04
சிவில் வகுதி 07	07
பொறிமுறை வகுதி 01	02
பொறிமுறை வகுதி 02	02
பொறிமுறை வகுதி 03	01
மின் வகுதி 01	02
மொத்தம்	36

1. சேவைக்கு ஆட்சேர்ப்புச் செய்யும் முறை :

1.1. அரசாங்க சேவை ஆணைக்குழுவினால் அங்கீகாரமளிக்கப்பட்ட புள்ளி வழங்கும் நடைமுறைகளுக்கு அமைய, அரசாங்க சேவை ஆணைக்குழுவினால் நியமிக்கப்படும் நேர்முகப் பரீட்சை சபையின் மூலம் சேவைமூப்பு மற்றும் திறன் என்பன தொடர்பாக வழங்கப்படும் புள்ளிகளை அடிப்படையாக கொண்டு தேர்ந்தெடுக்கப்படும்.

1.2. அலுவலர் விண்ணப்பத்தை அனுப்பும் சந்தர்ப்பத்தில் பணியாற்றிய அமைச்சு/ மாகாண சபை/ உள்ளூராட்சி நிறுவனம் சார்ந்துள்ள வகுதி இலங்கை பொறியியல் சேவைக்கு ஆட்சேர்ப்புச் செய்யும் போது ஏற்புடைய வகுதிக்க கருதப்படும்.

1.3. மட்டுப்படுத்தப்பட்ட ஆட்சேர்ப்பின் கீழ் நியமனக் கடிதம் ஒன்றின் மூலம் இலங்கை பொறியியல் சேவையின் III ஆம் தரத்திற்கு அலுவலர்கள் ஆட்சேர்க்கப்படும் போது, அவர்களது சேவை வகுதிகள் இலங்கை சனநாயக சோசலிசக் குடியரசின் 1836/6 ஆம் இலக்க 2013.11.11 ஆம் திகதிய அதிவிசேட வர்த்தமானியில் பிரசுரிக்கப்பட்ட இலங்கைச் பொறியியல் சேவைப் பிரமாணக் குறிப்பின் அட்டவணை I இல் குறிப்பிடப்பட்டுள்ளவாறு தீர்மானிக்கப்படும்.

1.4. நியமனம் அமுல்படுத்தப்படும் திகதி மற்றும் நியமிக்கப்படுகின்ற எண்ணிக்கையினர் தொடர்பில் அரசாங்க சேவை ஆணைக்குழுவினரின் மூலம் தீர்மானிக்கப்படும். நிலவுகின்ற வெற்றிடங்களின் சிறு தொகையினரை அல்லது அனைத்து வெற்றிடங்களையும் நிரப்புவதற்கு அரசாங்க சேவை ஆணைக்குழுவுக்கு அதிகாரமுண்டு.

2. சேவையில் ஈடுபடுத்துவதற்கான நிபந்தனைகள் :

2.1. இலங்கைச் சனநாயக சோசலிசக் குடியரசின் 1836/6 ஆம் இலக்க 2013.11.11 ஆம் திகதிய அதிவிசேட வர்த்தமானியில் வெளியிடப்பட்ட இலங்கை பொறியியல் சேவைப் பிரமாணக் குறிப்பில் ஏற்படுத்தப்பட்டுள்ள நியமனங்களுக்கும் நிபந்தனைகளுக்கும் அப்பிரமாணக் குறிப்பில் ஏற்கனவே செய்யப்பட்டுள்ள மற்றும் இதன் பின்னர் செய்யப்பட முடியுமான திருத்தங்களுக்கும் அரசாங்க சேவையின் நியமனங்களை நிர்வகிக்கும் பொது நிபந்தனைகளுக்கும் உட்பட்டதாக தெரிவு செய்யப்படும் பரீட்சார்த்திகள் இலங்கை பொறியியல் சேவையின் தரம் III இற்கு நியமிக்கப்படுவர்.

திணைக்களத்தின் மேற்பார்வை முகாமைத்துவ பதவியொன்றை வகிக்கும் அலுவலரொருவராக 21 ஆண்டுகளுக்குக் குறையாத செயற்திறனான மற்றும் மகிழ்ச்சியான சேவைக் காலத்துடன் அச்சேவையில் விசேட தரத்திற்கு தரமுயர்த்தப்பட்டிருத்தல்.

- V. நீர்ப்பாசனத் திணைக்களத்தின் பொறியியல் உதவியாளர் சேவைக்குரிய பொறியியல் உதவியாளரொருவராக அல்லது இலங்கை தொழில்நுட்ப சேவையின் தொழில்நுட்ப உத்தியோகத்தராக அல்லது புகையிரத திணைக்களத்தின் மேற்பார்வை முகாமைத்துவ பதவியொன்றை வகிக்கும் அலுவலரொருவராக 15 ஆண்டுகளுக்குக் குறையாத செயற்திறனான மற்றும் மகிழ்ச்சியான சேவைக் காலத்துடன் பூர்த்தி செய்திருத்தல்;

மற்றும்

- (அ) பல்கலைக்கழக மாணியங்கள் ஆணைக்குழுவினால் அங்கீகரிக்கப்பட்ட பல்கலைக்கழகம் ஒன்றில் இருந்து, அவ் ஆணைக்குழுவினாலும் இலங்கை பொறியியலாளர் நிறுவகத்தினாலும் ஏற்றுக்கொள்ளப்பட்டுள்ள ஆட்சேர்ப்பு செய்யப்படும் பாடத்திட்டத்தின் கீழ் 04 ஆண்டுகால முழுநேர பொறியியல் விஞ்ஞானமாளி பாடநெறியை சிறப்பாகப் பூர்த்தி செய்திருத்தல்

அல்லது

- (ஆ) V (அ) இல்குறிப்பிடப்பட்டுள்ள பட்டப் பாடநெறிக்குச் சமமான தகைமையாக பல்கலைக்கழக மாணியங்கள் ஆணைக்குழு மற்றும் இலங்கை பொறியியலாளர் நிறுவகத்தினால் அங்கீகரிக்கப்பட்ட கற்கை மற்றும் ஏனைய அனைத்து தேவைகளையும் ஆட்சேர்ப்பு செய்யப்படும் பாடத்திட்டத்தின் கீழ் பூர்த்தி செய்து, அதற்குரிய செல்லுபடியாகும் சான்றிதழைப் பெற்றிருத்தல்.

4.2. நிபந்தனைகள் மற்றும் நியமங்கள் :

- 4.2.1. விண்ணப்பங்கள் அனுப்பப்படும் சந்தர்ப்பத்தில், அலுவலர் அரசாங்க சேவையில்/மாகாண அரசாங்க சேவையில், பணியாற்றியுள்ளதாக இருத்தல் வேண்டும்.

- 4.2.2. அரசாங்க சேவை ஆணைக்குழுவினால் தீர்மானிக்கப்படுகின்ற இந்நியமனம் அமுல்படுத்தப்படும் திகதியில் எந்தவொரு அலுவலரும் அரசாங்க சேவையில்/மாகாண அரசாங்க சேவையில் இருந்து ஓய்வுபெற நடவடிக்கை எடுத்திருக்கக் கூடாது.

- 4.2.3. நீர்ப்பாசனத் திணைக்களத்தில், வெற்றிடமாவுள்ள இலங்கை பொறியியல் சேவையின் III ஆம் தரம் பதவி தொடர்பாக விண்ணப்பிக்கும் போது அத்திணைக்களத்தில் பொறியியல் உதவியாளராக தொடர்ச்சியான சேவையில் ஈடுபட்டிருப்பது கட்டாயமானதாகும்.

- 4.2.4. புகையிரத திணைக்களத்தில் வெற்றிடமாவுள்ள இலங்கை பொறியியல் சேவையின் III ஆம் தரத்தைச் சேர்ந்த பதவிகள் தொடர்பாக விண்ணப்பிக்கும் போது அத்திணைக்களத்தில் மேற்பார்வை முகாமைத்துவ பதவியொன்றை வகிக்கும் அலுவலராக தொடர்ச்சியான சேவையில் ஈடுபட்டிருப்பது இன்றியமையாததாகும்.

- 4.2.5. விண்ணப்பங்கள் இவ் அறிவித்தலுடன் இணைக்கப்பட்டுள்ள மாதிரிப் படிவத்திற்கு இணங்கியதாகக் காணப்பட வேண்டும் என்பதுடன் அது கடதாசியின் இரு பக்கங்களையும் பயன்படுத்தி A4 அளவு கடதாசியொன்றில் தயாரிக்கப்படுதல் வேண்டும். விண்ணப்ப இல 1 இருந்து 09 வரை முதலாம் பக்கமும், இல 10 இருந்து 20 வரை இரண்டாம் பக்கமும், இல 21 இருந்து 25 இல் வரை மூன்றாம் பக்கமும், இல 26 இருந்து 26 இன் iv வரை நான்காம் பக்கமும், 26 இன் v லிருந்து இருந்து 28 வரை ஐந்தாம் பக்கமும், விண்ணப்பதாரரின் பிரகடனத்திலிருந்து திணைக்கள தலைவரின் பரிந்துரை வரை ஆறாம் பக்கம் வரையிலும் விண்ணப்பம் தயாரிக்கப்படுதல் வேண்டும். உரித்தான ஒவ்வொரு மாதிரிப் படிவமும் A4 அளவில் கடதாசியின் ஒரு பக்கம் மட்டும் பயன்படுத்தி தயாரித்தல் வேண்டும். முழு விண்ணப்பமும் விண்ணப்பதாரரின் கையெழுத்தில் அல்லது அச்சிடப்பட்ட வெற்று விண்ணப்பமொன்றில் கோரப்பட்டுள்ள தகவல்களை விண்ணப்பதாரரின் கையெழுத்தில் பூர்த்தி செய்தல் வேண்டும்.

4.2.6 விண்ணப்பங்கள் கிடைத்ததாக அறிவிக்கப்பட்டமட்டாது.

4.2.7 மாதிரி விண்ணப்பப்படிவத்திற்கு இணக்கமாக அமையாத விண்ணப்பங்களும் முழுமையற்ற தகவல்களைக் கொண்ட விண்ணப்பங்களும் எவ்வித அறிவித்தல் எதுவுமின்றி நிராகரிக்கப்படும். (விண்ணப்பப்படிவத்தின் பிரதியொன்றை கைவசம் வைத்திருப்பது பயனுள்ளதாக அமைய முடியும்.) பூர்த்தி செய்யப்படும் விண்ணப்பங்கள் இந்த அறிவித்தலில் தரப்பட்டுள்ள விண்ணப்பத்துக்கு இணக்கமானவையாக உள்ளனவா என்பதை விண்ணப்பதாரிகள் உறுதிப்படுத்திக்கொள்ளுதல் வேண்டும். அவ்வாறில்லாதவிடத்து விண்ணப்பம் நிராகரிக்கப்பட முடியும்.

5. உடற் தகைமைகள் :

எல்லா விண்ணப்பதாரர்களும் இலங்கையின் எப்பாகத்திலும் பணியாற்றுவதற்கும், பதவிக்குரியதான கடமைகளை நிறைவேற்றுவதற்கும் எல்லா விதத்திலும் தேகாரோக்கியம் உடையவராக இருத்தல் வேண்டும்.

6. ஏனைய தகைமைகள் :

6.1. விண்ணப்பங்கள் பொறுப்பேற்கப்படும் இறுதித் திகதியில் அரசாங்க சேவை ஆணைக்குழுவின் 01/2020 ஆம் இலக்கச் சுற்றறிக்கையில் குறிப்பிடப்பட்டுள்ள ஏற்பாடுகள் மற்றும் அதில் செய்யப்படும் திருத்தங்களுக்கு இணங்க ஒழுக்காற்றுத் தண்டனை வழங்கப்பெற்றவராக இருத்தல் கூடாது.

6.2. விண்ணப்பங்கள் கோரப்படும் இறுதித் திகதியில், பதவிக்கு ஆட்சேர்ப்பு செய்வதற்கான அனைத்து தகைமைகளையும் நிபந்தனைகளையும் எல்லா வகையிலும் பூர்த்தி செய்திருத்தல் வேண்டும்.

7. புள்ளி வழங்கும் நடைமுறை (நேர்முகப் பரீட்சையில் வழங்கப்படுகின்ற மொத்த புள்ளிகளின் எண்ணிக்கை 100 ஆகும்.)

தொடர் இலக்கம்	பாடம்
01	<p>சேவைக்கால அனுபவம் (அதிகபட்சமாக 60 புள்ளிகள்)</p> <p>தகைமையுடைய, கனதியிடப்பட்ட சேவைக்கால அனுபவம் கூடிய விண்ணப்ப தாரிக்கு 60 புள்ளிகள் வழங்கப்பட்டு, ஏனைய விண்ணப்பதாரிகளுக்கு அவர்களது கனதியிடப்பட்ட சேவைக்கால அனுபவத்திற்கு விகிதசமமாக குறைந்து செல்லும் வகையில் புள்ளிகள் வழங்கப்படும்.</p> <p>சேவை அனுபவத்துக்குப் புள்ளிகள் வழங்கும் போது சேவைக் கால அனுபவத்திற்கான அடிப்படைத் தகைமைகளை (கட்டாயச் சேவைக் காலத்தை) பூர்த்தி செய்த திகதியிலிருந்து விண்ணப்பங்கள் கோரப்படும் இறுதித் திகதி வரையான காலம் அடிப்படையாகக் கொள்ளப்படும்.</p> <p>[கனதியிடப்பட்ட சேவைக்கால அனுபவம் = வகுப்பு I இல் செயலூக்கமான சேவைக்காலம் + (விசேட வகுப்பில் செயலூக்கமான சேவைக்காலம் x 1.25)]</p>
02	<p>தொழில்நுட்ப அறிவு (அதிகபட்சமாக 20 புள்ளிகள்)</p> <p>நேர்முகப் பரீட்சை சபைக்கு நியமிக்கப்பட்டுள்ள சிவில், பொறிமுறை மற்றும் மின் பொறியியல் துறைகளில் விசேட அறிவுள்ள அலுவலர்களினால் நடாத்தப்படும் வாய் மொழிமூலப் பரீட்சையில், குறித்த துறைகளைச் சேர்ந்த விண்ணப்பதாரிகளின் பிரயோக மற்றும் கோட்பாடு ரீதியான அறிவினை ஆராய்ந்து, பிரயோக ரீதியான அறிவு தொடர்பாக 10 புள்ளிகளும், கோட்பாடு ரீதியான அறிவு தொடர்பாக 10 புள்ளிகளுமாக அதிகபட்சமாக 20 புள்ளிகள் வழங்கப்படும்.</p>

தொடர் இலக்கம்	பாடம்
	<p>கல்வி மற்றும் ஏனைய தகைமைகள் (அதிகபட்சமாக 10 புள்ளிகள்)</p> <p>கணினி அறிவு (அதிகபட்சமாக 05 புள்ளிகள்) ஆறு (06) மாத காலத்திற்குக் குறையாத பாடநெறிக் காலத்துடன் அரசாங்கத்தினால் அங்கீகாரமளிக்கப்பட்ட தகவல் தொழில் நுட்பம் தொடர்பான டிப்ளோமா பாடநெறியை சிறப்பாகப் பூர்த்தி செய்திருப்பின் அதிகபட்சமாக 05 புள்ளிகள் வழங்கப்படும்.</p> <p>03 மாதங்களுக்கு குறையாத பாடநெறிக் காலத்தைக் கொண்ட அரசாங்கத்தினால் அங்கீகரிக்கப்பட்ட நிறுவனமொன்றில் தகவல் தொழில்நுட்பச்சான்றிதழ்பாடநெறியொன்றை அல்லது டிப்ளோமாவொன்றை சிறப்பாகப் பூர்த்தி செய்திருப்பின் 03 புள்ளிகள் வழங்கப்படும்.</p> <p>(அதிகபட்சமாக ஒரு தகைமைக்கு மாத்திரம் புள்ளிகள் வழங்கப்படும். ஒரு அலுவலர் 02 சான்றிதழ் பாடநெறிகளை அல்லது அதற்கு கூடியவைகளை சமர்ப்பித்திருப்பின் உயர் தகைமையுடன் கூடிய ஒரு சான்றிதழுக்கு மாத்திரம் புள்ளிகள் வழங்கப்படும்.)</p>
03	<p>ஆங்கில மொழித்தேர்ச்சி (அதிகபட்சமாக 05 புள்ளிகள்)</p> <p>பல்கலைக்கழக மானியங்கள் ஆணைக்குழு வினால் அங்கீகரிக்கப்பட்ட பல்கலைக்கழக மொன்றில் அல்லது அரசாங்கத்தினால் அங்கீகரிக்கப்பட்ட நிறுவனமொன்றில் ஆங்கில மொழி டிப்ளோமாவொன்றைச் சிறப்பாகப் பூர்த்தி செய்திருப்பின் அதிகபட்சமாக 05 புள்ளிகள் வழங்கப்படும்.</p> <p>பல்கலைக்கழக மானியங்கள் ஆணைக்குழு வினால் அங்கீகரிக்கப்பட்ட பல்கலைக்கழக மொன்றில் அல்லது அரசாங்கத்தினால் அங்கீகரிக்கப்பட்ட நிறுவனமொன்றில் ஆங்கில மொழி சான்றிதழ் பாடநெறியொன்றைச் சிறப்பாகப் பூர்த்தி செய்திருப்பின் அதிகபட்சமாக 03 புள்ளிகள் வழங்கப்படும்.</p> <p>(அதிகபட்சமாக ஒரு தகைமைக்கு மாத்திரம் புள்ளிகள் வழங்கப்படும். ஒரு அலுவலர் 02 சான்றிதழ்களை அல்லது அதற்கு கூடியவைகளை சமர்ப்பித்திருப்பின் அதியுயர் சான்றிதழொன்றுக்கு மாத்திரம் புள்ளிகள் வழங்கப்படும்.)</p>

தொடர் இலக்கம்	பாடம்
04	<p>சேவைக்கால அறிக்கை (அதிகபட்சமாக 05 புள்ளிகள்)</p> <p>a) செயலாற்றுகை (அதிகபட்சமாக 03 புள்ளிகள்) உடன் முன்னரான 03 வருட கால செயலாற்றுகைக்குப் புள்ளிகள் வழங்கப்படும். “மிக நன்று” என குறிப்பிடப்பட்டிருப்பின் ஒரு வருடத்துக்கு - 01 புள்ளி வீதம் “நன்று” எனக் குறிப்பிடப்பட்டிருப்பின் ஒரு வருடத்துக்கு - 0.5 புள்ளி வீதம்</p> <p>b) பாராட்டு (அதிகபட்சமாக 02 புள்ளிகள்)</p> <p>விண்ணப்பதாரி பெற்றுள்ள பாராட்டுக்களுக்கு ஒரு பாராட்டுக்கு 01 புள்ளி வீதம் அதிகபட்சமாக 02 புள்ளிகள் வழங்கப்படும். (பொது 230 படிவத்தின் மூலம் உறுதிப்படுத்துதல் வேண்டும். தகைமைகளைப் பூர்த்தி செய்யும் திகதிக்கு முன்னர் பெற்றுள்ள பாராட்டுகளுக்கு மாத்திரம் புள்ளி வழங்கப்படும்).</p>
05	<p>நேர்முகப் பரீட்சையில் வெளிப்படுத்தும் திறன்கள் (அதிகபட்சமாக 05 புள்ளிகள்)</p>

கவனத்தில் கொள்க.

- விண்ணப்பதாரர் நேர்முகப் பரீட்சையின் போது உரிய சான்றிதழ்களையும் ஆவணங்களையும் சமர்ப்பிக்க வேண்டும் என்பதுடன் அவ் ஆவணங்கள்/ சான்றிதழ்கள் எல்லா விதத்திலும் செல்லுபடியானவையாக இருத்தல் வேண்டும். உரிய அதிகாரியின் காப்பு ஒப்புதலுக்கு உட்பட்ட வகையில் சமர்ப்பிக்கப்படும் எந்தவொரு ஆவணமும்/ சான்றிதழும் செல்லுபடியாகாது.
- விண்ணப்பதாரிகள் பலர் சம அளவிலான புள்ளிகளைப் பெறுவார்களாயின், அத்தகைய சந்தர்ப்பங்களில் பொருத்தமான தீர்மானமொன்று அரசாங்க சேவை ஆணைக்குழுவினால் எடுக்கப்படும் என்பதுடன், அது இறுதித் தீர்மானமாக அமையும்.
- அவ்வாறே நேர்முகப் பரீட்சையில் கலந்து கொள்வதானது, நியமனம் வழங்கப்படுவதற்கான தகைமைகளைப் பூர்த்தி செய்துள்ளமையாகக் கருதப்படமாட்டாது.

8. **ஆளடையாளம் :**

ஆளடையாளத்தை உறுதிப்படுத்துவதற்காக பின் வருவனவற்றில் ஏதேனும் ஒரு ஆவணம் ஏற்றுக் கொள்ளப்படும்:

- தேசிய ஆளடையாள அட்டை;
- செல்லுபடியாகும் கடவுச்சீட்டு;
- செல்லுபடியாகும் சாரதி அனுமதிப்பத்திரம்.

9. அரசாங்க சேவை ஆணைக்குழுவின் செயலொழுங்கு விதிகள், காலத்துக்குக் காலம் அரசாங்க சேவை தொடர்பில் வெளியிடப்பட்ட சுற்றறிக்கைகள் மற்றும் இலங்கை பொறியியல் சேவைப் பிரமாண குறிப்பு மற்றும் அதில் மேற்கொள்ளப்பட்டுள்ள திருத்தங்களிலுள்ள நிபந்தனைகள் ஆகியன இப்பதவிக்கு ஏற்புடையனவாகும்.
10. இங்கு ஏற்பாடுகள் செய்யப்பட்டிராத விடயங்கள் தொடர்பாக தீர்மானங்கள் எடுப்பதற்கு அரசாங்க சேவை ஆணைக்குழுவுக்கு அதிகாரமுண்டு.
11. இவ் வர்த்தமானி அறிவித்தலின் சிங்களம், தமிழ், ஆங்கில மொழி உரைப் பகுதிகளுக்கு இடையில் ஏதேனும் இணக்கப்பாடினமைகள் அல்லது ஏதாவது முரண்பாடுகள் ஏற்படுமாயின், அவ்வாறான சந்தர்ப்பத்தில் சிங்கள மொழியிலான உரை பயன்வலுப் பெற வேண்டும்.

அரசாங்க சேவை ஆணைக்குழுவின் கட்டளையின் பிரகாரம்,

எஸ். ஆலோகபண்டார,
செயலாளர்,
பொது நிர்வாக, மாகாண சபைகள் மற்றும்
உள்ளூராட்சி அமைச்சு.

பொது நிர்வாக, மாகாண சபைகள் மற்றும் உள்ளூராட்சி அமைச்சு,
சுதந்திர சதுக்கம்,
கொழும்பு 07,
2026, சனவரி 27.